

GJNV110000332026



પ્રાપ્તિ તારીખ	૦૭ - ૦૧ - ૨૦૨૬		
નોંધ્યા તારીખ	૦૭ - ૦૧ - ૨૦૨૬		
ફેસલ તારીખ	૨૭ - ૦૩ - ૨૦૨૬		
સમયગાળો	વર્ષ	માસ	દિવસ
	૦૦	૦૨	૨૦

ફોર્મ-એ

આંક : ૧૨

મે. વઘઈના જ્યુડિશિયલ મેજિસ્ટ્રેટ ફર્સ્ટ ક્લાસ સાહેબની કોર્ટ  
સમક્ષ, મુ.વઘઈ.

[ચુકાદાની તારીખ : ૨૭/૦૩/૨૦૨૬]

[ફોજદારી કેસ નંબર : ૩૩/૨૦૨૬]

(વઘઈ પોલીસ સ્ટેશન ગુના રજિસ્ટર નંબર :  
૧૧૨૧૮૦૦૭૨૫૦૫૪૫/૨૦૨૫)

ફરિયાદી	સરકારશ્રી
ફરિયાદપક્ષે રજૂઆત	વિદ્વાન મદદનીશ સરકારી વકીલશ્રી એચ.સી.બાગુલ
આરોપી	વંતીબેન રામદાસભાઈ તુંબડા, ઉ.આ.૪૦ વર્ષ, ઘંઘો-ખેતી રહેવાસી : નિશાળ ફળિયું, ઝાવડા, તા.વઘઈ, જિ.ડાંગ.
બચાવપક્ષે રજૂઆત	વિદ્વાન વકીલશ્રી એસ.સી.ભોયે

ફોર્મ-બી

ગુનાની તારીખ	૦૨/૧૨/૨૦૨૫
પ્રથમ બાતમી અહેવાલની તારીખ	૦૨/૧૨/૨૦૨૫
આખરી અહેવાલ	૦૭/૦૧/૨૦૨૬
તહોમતનામું/પ્લી ઘડ્યા તારીખ	૦૭/૦૧/૨૦૨૬
પુરાવો શરૂ કર્યા તારીખ	૧૧/૦૨/૨૦૨૬

ચુકાદા માટે અનામત રાખ્યાની તારીખ	૨૩/૦૩/૨૦૨૬
ચુકાદાની તારીખ	૨૭/૦૩/૨૦૨૬
આખરી હુકમ	આરોપીને નિર્દોષ ઠરાવેલ છે.

### આરોપીની વિગત

આરોપીનો અનુક્રમ નંબર	આરોપીનું નામ	ઘરપકડની તારીખ	જામીન મુક્તિની તારીખ	તહોમત	શું નિર્દોષ ઘોડ્યા /સજા કરી	કરવામાં આવેલ સજા	સુનાવણી દરમ્યાન અટકાયતનો સમયગાળો બી.એન. એસ.એસ.ની કલમ-૪૬૮ મુજબ
૧	વંતીબેન રામદાસભાઈ તુંબડા	૦૨/૧૨/૨૦૨૫	૦૨/૧૨/૨૦૨૫	પ્રોહિબીશન એક્ટની કલમ-૬૫(એ)(એ)	નિર્દોષ	-	-

### ફોર્મ-સી

ફરિયાદી/બચાવ/ન્યાયાલયના સાક્ષીની યાદી

એ.ફરિયાદપક્ષ

અનુક્રમ	નામ	પુરાવાનો પ્રકાર
P.W.1 Ex-6	કલ્પેશભાઈ મયલુભાઈ પવાર	પંચ શાહેદ
P.W.2 Ex-8	સાધુરામભાઈ પાંડુભાઈ ખાનોલી	પંચ શાહેદ
P.W.3 Ex-9	લક્ષ્મણભાઈ જયવનભાઈ ગવળી	ફરિયાદી
P.W.4 Ex-11	દિનેશભાઈ પાંડુભાઈ ગાંગોડા	તપાસ કરનાર અમલદાર

ફરિયાદી/બચાવ/ન્યાયાલયના આંકની યાદી

એ.ફરિયાદ:

અનુક્રમ	આંક સંખ્યા	વર્ણન
૧	Ex-7	મુદ્દામાલ રીકવરી પંચનામું
૨	Ex-10	ફરિયાદ

### -: ચુકાદો :-

(૧) ફરિયાદ પક્ષના કેસની ટૂંકમાં હકીકત એવી છે કે, આ કામના આરોપીનાઓ તારીખ : ૦૨/૧૨/૨૦૨૫ ના રોજ કલાક ૧૨/૫૫ વાગ્યાના સુમારે મોજે ઝાવડા ગામે ગેરકાયદેસર વગર પાસ પરમિટે પોતાના કબજામાં એક પ્લાસ્ટિકની બાટલીમાં દેશી દારૂ લિટર-૦૨, કિં.રૂ.૪૦૦/- નો પ્રોહિ. મુદ્દામાલ રાખી પકડાઈ જઈ ગુનો કરતા, ફરિયાદીએ આ કામે આરોપી વિરુદ્ધ વઘઈ પોલીસ સ્ટેશન ગુના રજિ. નં.૧૧૨૧૯૦૦૭૨૫૦૫૪૫/૨૦૨૫ થી ગુનો નોંધાયેલ છે. જે ફરિયાદના આધારે તપાસ કરનાર અમલદારે બનાવની તપાસ કરી, બનાવ બાબતે પંચનામું કરી લાગતા વળગતા શાહેદોના નિવેદન નોંધી આરોપી વિરુદ્ધ પૂરતા પુરાવા જણાઈ આવતા અત્રેની અદાલતમાં ચાર્જશીટ દાખલ કરેલ છે.

(૨) ત્યારબાદ, આરોપીને સદર કામે સમન્સ કાઢવામાં આવેલ અને આરોપી હાજર થતા પોલીસ પેપર્સની નકલો પૂરી પાડ્યા બાદ આંક-૦૪ થી તહોમતનામું ફરમાવવામાં આવેલ. ત્યારબાદ આરોપીનો જવાબ આંક-૦૫ થી નોંધવામાં આવેલ. જેમાં આરોપીએ તેમની સામેના ગુનાનો ઈન્કાર કરતા આરોપી વિરુદ્ધ આગળની ઈન્સાફી કાર્યવાહી હાથ ધરવામાં આવેલ. જે દરમ્યાન ફરિયાદપક્ષ દ્વારા નીચે મુજબના મૌખિક તેમજ દસ્તાવેજી પુરાવા રજૂ થયેલ છે.

(૩) ઉપર મુજબનો પુરાવો રજૂ થયા બાદ સદર કામના આરોપીનું ભારતીય નાગરિક સુરક્ષા સંહિતા, ૨૦૨૩ ની કલમ-૩૫૧ અન્વયે વિશેષ નિવેદન નોંધવામાં આવેલ તથા બંને પક્ષકારોની દલીલોના અંતે મારા ન્યાયિક નિર્ણય માટે નીચે મુજબના મુદ્દા ઉપસ્થિત થાય છે.

### -: મુદ્દા :-

૧. શું ફરિયાદ પક્ષ નિ: શંકપણે પુરવાર કરે છે કે, આ કામના આરોપીનાઓ તારીખ : ૦૨/૧૨/૨૦૨૫ ના રોજ કલાક ૧૨/૫૫ વાગ્યાના સુમારે મોજે ઝાવડા ગામે ગેરકાયદેસર વગર પાસ પરમિટે પોતાના કબજામાં એક પ્લાસ્ટિકની બાટલીમાં દેશી દારૂ લિટર-૦૨, કિં.રૂ.૪૦૦/- નો પ્રોહિ. મુદ્દામાલ રાખી પકડાઈ જઈ, ધી પ્રોહિબીશન એક્ટની કલમ-૬૫(એ)(એ) મુજબનો ગુનો કરેલ છે ?

૨. શું હુકમ?

(૪) ઉપરોક્ત મુદ્દાઓના મારા નિર્ણય નીચે મુજબ આપેલ છે અને તેના કારણો ત્યારપછીના આપેલ છે.

૧. નકારમાં.

૨. આખરી હુકમ મુજબ.

-: કારણો :-

(૫) સદર કામે ફરિયાદપક્ષ તરફેના રેઈડ/મુદ્દામાલ કબજે કર્યાના પંચ શાહેદ કલ્પેશભાઈ મયલુભાઈ પવારનાઓને આંક-૦૬ તથા પંચ શાહેદ સાધુરામભાઈ પાંડુભાઈ ખાનોલીનાઓને આંક-૦૮ થી સોગંદ ઉપર તપાસેલા છે. સદર પંચ શાહેદો જણાવે છે કે, બનાવ કઈ તારીખે બનેલો તેની તેઓને ખબર નથી. લોકલ કાઈમ બ્રાંચ, આહવા-ડાંગ પોલીસે તેઓને ઝાવડા ગામ પાસે જાહેર રોડ ઉપર બોલાવીને એક કાગળ પર સહી લીધેલી. સદર પંચ શાહેદોને આંક-૦૭ વાળુ પંચનામું બતાવવામાં આવતા જેમાં પંચ શાહેદ નં.૧ તથા નં.૨ તરીકે પોતાની સહી ઓળખી બતાવેલ છે.

વિ.એ.પી.પી.શ્રીએ સદર પંચ શાહેદોને અદાલતની પરવાનગીથી

હોસ્ટાઈલ જાહેર કરાવી તેઓની વિગતવાર ઊલટ તપાસ કરવા છતાં ફરિયાદ પક્ષના કેસને સમર્થન મળે તેવી કોઈ હકીકત રેકર્ડ પર આવેલી નથી. આરોપી તરફે સદર પંચ શાહેદોની ઊલટ તપાસ કરતા તેઓએ સ્પષ્ટપણે કબૂલ કરેલ છે કે, તૈયાર પંચનામામાં સહી કરેલી અને તૈયાર પંચનામામાં શું લખેલ તેની કોઈ જાતમાહિતી નથી.

(૬) ફરિયાદપક્ષ તરફે ફરિયાદી લક્ષ્મણભાઈ જયવનભાઈ ગવળી નાઓને આંક-૦૯ થી સોગંદ ઉપર તપાસેલા છે. તેઓ પોતાની કોર્ટ રૂબરૂની જુબાનીમાં પુરાવો આપે છે કે, બનાવ તા. ૦૨/૧૨/૨૦૨૫ ના રોજ તેઓ તથા એ.એસ.આઈ. પી.જી.નીવર, એ.એસ.આઈ. રણજીતભાઈ ઉષ્યાભાઈ પવાર બ.નં. ૧૦૬, પો.કો. અશોકભાઈ મગનભાઈ પટેલ બ.નં. ૪૯૪ તથા અ.પો.કો. હિનયભાઈ સુરેશભાઈ ગાઈન બ.નં. ૨૨૭ તથા બીજા લોકલ ક્ષાઈમ વ્રાંચનાં માણસો સાથે કલાક ૧૦/૦૦ જિલ્લા વિસ્તારમાં ખાનગી વાહનમાં પ્રોહી/જુગાર પેટ્રોલીંગમાં હતા. તે દરમ્યાન ફરતા ફરતા કલાક ૧૨/૧૫ વાગ્યે ઝાવડા ગામે જાહેર રોડ ઉપર આવતા તેઓને ખાનગી રાહે બાતમી હકીકત મળેલ કે, ઝાવડા ગામે નિશાળ ફળીયામાં રહેતી રહેતી એક બેન પોતાના ઘરે દેશી હાથ બનાવટનો દારૂ રાખી વેચાણ કરે છે. જેથી બાતમી હકીકતના આધારે રાહદારી પંચોના માણસો બોલાવી સદર હકીકતથી વાકેફ કરીને તે બેનના ઘરે પ્રોહી રેડ કરતા ત્યાં તે ઈસમ તેના ઘરે હાજર મળી આવતા પંચો રૂબરૂ નામઠામ પુછતાં તેણે પોતાનું નામ વંતીબેન વા/ઓફ રામદાસભાઈ મનશુભાઈ તુંબડા રહે. ઝાવડા ગામ, નિશાળ ફળીયુ, તા. વઘઈ, જી. ડાંગનાઓ હોવાનું જણાવેલ. તેના ઘરના આજુબાજુમાં ઝડતી તપાસ કરતા તેના ઘરનાં ઓસરીના ભાગે એક પ્લાસ્ટીકની બોટલમાં કંઈક પ્ર વાહી ભરેલ મળી આવેલ. જે બોટલમાં દેશી દારૂ લિટર-૦૨ કે જેની કિંમત રૂ.

૪૦૦/-નો મળી આવેલ. આરોપી હાજર મળી આવેલ હોય પંચો ૩૫૩ પંચનામું કરી ઈ-સાક્ષ્ય એપ્લીકેશનમાં અપલોડ કરેલ. તેની વિરુદ્ધમાં ધોરણસર થવા માટે તેઓએ તેની સામે ફરિયાદ આપેલ. જે અસલ ફરિયાદ તેમને બતાવવામાં આવતા તે ઓળખી બતાવે છે. જેને આંક-૧૦ થી રજૂ રાખેલ છે. તેઓએ આરોપીને નામ. કોર્ટ ૩૫૩ ઓળખી બતાવેલ છે.

બચાવપક્ષના વિ.વકીલશ્રી દ્વારા ઊલટતપાસ કરવામાં આવતા તેઓએ એ વાત કબૂલ રાખેલ છે કે, બનાવવાળું સ્થળ ગ્રામીણ વિસ્તાર છે. એ વાત કબૂલ રાખેલ છે કે, બનાવવાળા ઘરની ફરતે કાચી કે પાકી દિવાલ આવેલી નથી. એ વાત કબૂલ રાખેલ છે કે, ફરીયાદમાં જણાવેલ બંને પંચો તેઓના હોમગાર્ડ અને જી.આર.ડી.ના માણસો છે. એ વાતનો ઈન્કાર કરેલ છે કે, ખોટી જુબાની આપું છું.

(૭) ફરિયાદ પક્ષે તપાસ કરનાર અમલદાર દિનેશભાઈ પાંડુભાઈ ગાંગોડાનાઓને આંક-૧૧ થી સોગંદ ઉપર તપાસેલા છે. તેઓ જણાવે છે કે, તેઓએ વઘઈ પોલીસ સ્ટેશનના બાતમી નંબર : ૧૧૨૧૯૦૦૭૨૫૦૫૪૫/૨૦૨૫, પ્રોહિબીશન એક્ટની કલમ-૬૫(એ)(એ) મુજબના ગુનાની તપાસ સંભાળી લઈ શાહેદોના નિવેદનો લીધેલા. તેઓને આંક-૦૭ વાળું પંચનામું બતાવવામાં આવતા જેમાં પંચોની તથા પોતાની સહી ઓળખી બતાવેલ છે. તપાસના અંતે આરોપી વિરુદ્ધ પૂરતા પુરાવા જણાતા નામદાર કોર્ટમાં ચાર્જશીટ કરેલી.

બચાવપક્ષના વિ.વકીલશ્રી દ્વારા ઊલટતપાસ કરવામાં આવતા તેઓએ એ વાત કબૂલ રાખેલ છે કે, બનાવવાળી જગ્યા પર આજુબાજુ ઘણા રહેણાંકના મકાનો આવેલા છે. એ વાત કબૂલ રાખેલ છે કે, ચાર્જશીટમાં જણાવેલ પંચો હોમગાર્ડના માણસો છે. એ વાતનો ઈન્કાર કરેલ છે કે

કહેવાતો ગુનો આરોપીએ કરેલ ન હોવા છતાં ખોટી ચાર્જશીટ કરી આરોપી વિરુદ્ધ ખોટી જુબાની આપુ છુ.

(૮) ફરિયાદપક્ષ દ્વારા રજૂ થયેલ તમામ પુરાવો સંયુક્ત રીતે વંચાણે લઈએ તો એ હકીકત ફલિત થઈ આવે છે કે, પંચ શાહેદોએ અદાલત સમક્ષના પુરાવામાં આરોપી પાસેથી મુદ્દામાલ મળી આવ્યાની હકીકતનો ઈન્કાર કરી પંચનામાની કોઈ હકીકતને સમર્થન આપેલ નથી અને પોલીસે તૈયાર પંચનામામાં સહી લીધાનું જણાવેલ છે. પંચનામાની હકીકત બાબતે તેઓ કાંઈ જાણતા ન હોવાની હકીકત જણાવે છે. ફરિયાદીએ અદાલત સમક્ષ પોતાની જુબાની આપી ફરિયાદપક્ષને સમર્થન આપવાનો પ્રયત્ન કરેલ છે. આ કામે અન્ય કોઈ સ્વતંત્ર શાહેદોના પુરાવાનું સમર્થન મળેલ નથી.

આમ, ફરિયાદી તથા તપાસ કરનાર અમલદાર કે જેઓ પોલીસના માણસ હોઈ સ્વાભાવિક રીતે જ પોતાનો કેસ પુરવાર કરવામાં રસ હોઈ શકે. પરંતુ તેઓની જુબાનીને આ કામે તપાસવામાં આવેલ સ્વતંત્ર પંચ શાહેદોની જુબાનીથી સમર્થન મળેલ નથી. વધુમાં, આ કામે મુદ્દામાલ સંદર્ભમાં કોઈ એફ.એસ.એલ.નો રિપોર્ટ ચાર્જશીટ સાથે રજૂ કરવામાં આવેલ નથી તેમજ એવો કોઈ રિપોર્ટ રજૂ કરવા માટે ફરિયાદપક્ષ દ્વારા કોઈ મુદતની માંગણી કરવામાં આવેલ નથી. આમ, ફરિયાદપક્ષ આ કામે જુબાનીથી ફરિયાદની હકીકત પુરવાર કરી શકેલ ન હોય ફરિયાદી તથા તપાસ કરનાર અમલદાર કે જેઓ પોલીસના માણસો છે અને હિત ધરાવનાર શાહેદો છે. જેથી તેઓની એકલાની જુબાની પર આધાર રાખી આરોપીને તકસીરવાન ઠરાવી શકાય નહીં.

(૯) સામાન્ય સંજોગોમાં પ્રોહીબીશન વિગેરે જેવા કેસમાં સૌપ્રથમ રેઈડ કરવામાં આવે છે અને તે રેઈડ દરમ્યાન ગુનો થતો ફલિત થતું હોય તો તે

અંગેનું પંચનામું કરી લઈ તેના આધારે ફરિયાદ આપવામાં આવે છે. એટલે કે આવા કેસમાં પંચનામું એ પાયાનો પુરાવો બને અને ફરિયાદપક્ષનો આધાર આ પંચનામા ઉપર રહે છે. એટલે કે ફરિયાદપક્ષે પંચનામું સાબિત કરવું જોઈએ. જો ફરિયાદપક્ષ પંચનામું સાબિત કરવામાં નિષ્ફળ જાય તો પંચનામાના આધારે કરવામાં આવેલી ફરિયાદને પૂરતું સમર્થન મળી રહેતું હોય તો પંચનામા જેવો પુરાવો સાબિત ના થયો હોય તો તે ફરિયાદનું કોઈ પુરાવાકીય મૂલ્ય રહેતું નથી. હાથ પરના કેસમાં પણ પંચનામાના શાહેદોએ સમર્થનકારી જુબાની આપેલ ન હોય ત્યારે ફરિયાદ કે ફરિયાદપક્ષના પોલીસ શાહેદોના પુરાવાનું પુરાવાકીય મૂલ્ય ઉપસ્થિત થતું નથી.

(૧૦) વઘુમાં, નામદાર ગુજરાત હાઈકોર્ટના AMIN MOHAMMED ARAB Vs. STATE OF GUJARAT, CRIMINAL REVISION APPLICATION NO.151 OF 2012 Dt.10-01-2024 ના ચુકાદાના રીલેવન્ટ પેરા જોવામાં આવે તો,

5.2 From a perusal of the material on record, it is revealed that both the Courts below have given improper reasons, de hors the very fundamental principle of criminal jurisprudence that unless a person is proved guilty, he / she is deemed to be innocent and therefore, it was the duty of the prosecution to lead cogent and credible evidence, since, conjectures and surmises cannot be made basis for conviction. Further, the evidence produced or led by the prosecution should prove its case beyond reasonable doubt, against the concerned accused person. Unfortunately, there is nothing on the record to show that the prosecution successfully proved that the shop, from which the bottles of IMFL were seized, belonged to the Revisionist. Further, the prosecution also does not appear to have led any cogent evidence, so as to attract the presumption under Section 116B of the Prohibition Act and to believe that the bottles of IMFL contained original labels and their seals were in tact. In the considered opinion of this Court, there appears to be total non-application of mind on

the part of the Courts below in applying the provisions of Section 106 and 114E of the Indian Evidence Act and to make the accused- Revisionist to disprove the case of the prosecution. As stated above, conviction cannot be based solely on the evidence of police officials, who are interested witnesses and therefore, in absence of any independent witness or evidence, the orders passed by the Courts below cannot be sustained.

આમ, ઉપરોક્ત તમામ હકીકતોને લક્ષમાં લેતા, આ કામનો મુદ્દામાલ આરોપીના સભાનપણામાં કબજા ભોગવટામાંથી મળી આવ્યાનું પંચ શાહેદોના પુરાવાથી પુરવાર થતું નથી. આમ ફરિયાદપક્ષ આ કામે આરોપી વિરુદ્ધ આક્ષેપિત ગુન્હો નિ:શંકપણે પુરવાર કરી શકેલ ન હોય **મુદ્દા નં.૧** નો જવાબ નકારમાં ઠરાવી **મુદ્દા નં.૨** અન્વયે નીચે મુજબ આખરી હુકમ ફરમાવવામાં આવે છે.

### :: હુકમ ::

૧. આ કામના આરોપી **વંતીબેન રામદાસભાઈ તુંબડા**, ઉ.આ.૪૦ વર્ષ, ઘંદો-ખેતી, રહેવાસી : નિશાળ ફળિયું, ઝાવડા, તા.વઘઈ, જિ.ડાંગ નાઓને ભારતીય નાગરિક સુરક્ષા સંહિતા, ૨૦૨૩ ની કલમ-૨૭૧(૧) અન્વયે પ્રોહિબીશન એક્ટની કલમ-૬૫(એ)(એ) મુજબના હાલના શિક્ષાપાત્ર ગુનાના આક્ષેપમાંથી નિર્દોષ ઠરાવી છોડી મુકવાનો હુકમ કરવામાં આવે છે.
૨. મુદ્દામાલ પાવતીમાં જણાવ્યા મુજબ મુદ્દામાલ અપીલ સમય વિત્તેથી કમિટી રૂબરૂ નાશ કરવાનો હુકમ કરવામાં આવે છે.

૩. ભારતીય નાગરિક સુરક્ષા સંહિતા, ૨૦૨૩ ની કલમ-૪૮૧ મુજબ આરોપીના જામીન તથા જાત મુચરકો અપીલ સમય સુધી ચાલુ રાખવાનો હુકમ કરવામાં આવે છે.

હુકમ આજરોજ તારીખ : ૨૭મી, માહે માર્ચ સને ૨૦૨૬ ના રોજ ખુદી અદાલતમાં વાંચી, સંભળાવી જાહેર કર્યો.

Date : ૨૭-૦૩-૨૦૨૬

સહી/-

Place : વઘઈ

(પ્રકાશ એસ. રૉંદલ)

જ્યુડિ. મેજિસ્ટ્રેટ ફર્સ્ટ ક્લાસ, વઘઈ.

(જી.જી.૦૧૪૩૭)

S.S.M.